

ब्रह्मस्थाने ततो मन्त्री कलसं स्थाप्य पूजयेत् ।
 तस्मिंश्चतुर्मुखं देवं प्राणिशं मन्त्रविग्रहम् ॥
 गच्छेत् पुष्पैश्च धूपैश्च नैवेद्यैः सुमनोहरैः ।
 ततो मण्डलबाह्ये तु प्रतीक्षां प्रादुस्तुः स्थितः ॥
 आचार्यो गृह्य सम्भारं ब्रह्मादींस्तर्पयेत् सुरान् ।
 प्राणिशं तर्पयेद्विद्वान् आहुतीनां शतैश्च च ॥
 इतरान् दशभिर्देवानाहुतिभिः प्रतर्पयेत् ।
 ततः प्रणम्य विज्ञाप्य कृत्वा वै स्वस्तिवाचनम् ॥
 प्रगृह्य कर्करौ सन्त्यङ्गुलान्तःप्रदक्षिणम् ।
 रुद्रमार्गेण देवेन तोयधारेण कारयेत् ॥
 पूर्ववत् तेन मार्गेण सप्तबीजानि वापयेत् ।
 आरम्भं तेन मार्गेण तस्य खातस्य कारयेत् ॥
 ततो गतं खनेन्मध्यं हस्तमानप्रमाणतः ।
 चतुरङ्गुलमात्रं तदधः खन्यात् सुसम्मितम् ॥
 गोमयेन प्रलिप्याद्य चन्दनेन विलेपितम् ।
 मध्ये दत्त्वा तु पुष्पाणि शुक्लान्युत्तमेव च ॥
 आचार्यः प्रादुस्तुखो भूत्वा ध्यायेद्देवं चतुर्मुखम् ।
 तूयमङ्गलघोषिणं ब्रह्मघोषरवेण च ॥
 अर्थं दद्यात् सुरश्रेष्ठ कुम्भतोयेन मन्त्रवित् ।
 प्रगृह्य कर्करौ तान् तत् खातं पूजयेज्जले ॥
 सर्वरत्नसमायुक्तेर्विमलैश्च सुगन्धिभिः ।
 तस्मिन् पुष्पाणि शुक्लानि प्रक्षिपेदोमिति स्मरन् ॥
 तदावर्त्तं परीक्षेत दधिमक्ताम्बितं चिपेत् ।
 शुभं स्यादक्षिणावर्त्तं शुभं वा मे भवेत्ततः ॥
 बीजैः प्रालिख्यवादीनां गतं तं पूजयेत्ततः ।
 ज्वेज्जालभिः पवित्राभिर्मृद्भिर्गतं प्रपूरयेत् ॥
 एवं निष्पाद्य विधिना वास्तुयागं सुरोत्तम ।
 सुवर्णं गात्रं वस्त्रं च आचार्याय निवेदयेत् ॥
 इतरानीशान् होमस्तु प्रणवादिखाहान्त-
 तत्तन्नामभिः । तथा च विष्णुधर्मोत्तरे ।
 “एकैकां देवतां राम समुद्दिश्य यथाविधि ।
 चतुर्थ्यन्तेन धर्मेणो ज्ञात्वा च प्रणवादिना ।
 होमद्रव्यमयैकेकं शतसङ्ख्यानं होमयेत् ॥”
 शतसङ्ख्यानमिति पूर्वोक्तवचनानुसारेण वास्तु-
 यागेतरपरम् । स्मृतिः ।
 “खाहावसाने जुहुयात् ध्यायन् वै मन्त्रदेव-
 ताम् ॥”
 होमदक्षिणासम्पदानमाह छन्दोगपरिशिष्टम् ।
 “ब्रह्मणे दक्षिणा देया यत्र या परिकीर्तिता ।
 कर्मान्तोऽनुष्ठयमानायां पूर्णपाचादिका भवेत् ॥
 विदध्याद्वाचमन्यसेदक्षिणाहं करो भवेत् ।
 स्वयच्छेदुभयं कुर्यादन्यस्मै प्रतिपादयेत् ॥”
 अन्यो यजमानभिन्नः । उभयं ब्रह्मकर्म होतृ-
 कर्म च । उपसंहारे वास्तुयागमिति श्रुतेः
 सङ्कल्पवाक्ये तेनैवोक्तं समाचरन्ति । अत्र
 मिलितामिलितदक्षिणादानात् फलतार-
 तम्यम् ॥ * ॥ मातुखे ।
 “ततः सर्वैर्विधिक्षानं यजमानस्य कारयेत् ॥”
 देवौपुराणम् ।
 “कालज्ञानपतो पूज्यो वेणुवान् शक्तितोऽर्चयेत् ।
 बाह्मणान् भोजयित्वा तु नृत्तमीतादि कारयेत् ॥
 प्रासादं कारयेद्विद्वान् गृहं वापि मनोहरम् ।

कार्यस्तु पञ्चभिर्विस्त्रैर्विस्त्रवीजैरथापि वा ।
 होमान्ते भस्मभोज्ये च वास्तुयागे बलिं हरेत् ॥”
 इति मत्स्यपुराणे होमान्ते बलिविधानात्
 अत्रापि होमं कृत्वा बल्यादिप्रागुद्दिष्टसर्वकर्म-
 करणाचारः ॥ * ॥ अत्र प्रजापतिनामादिः ।
 “प्रतिष्ठार्यां लोहितं च वास्तुयागे प्रजापतिः ।
 जलाशयप्रतिष्ठार्यां वरुणः समुदाहृतः ॥”
 इति मत्स्यसूक्तवचनात् । एकाशीतिपदवास्तु-
 यागे मत्स्यपुराणम् । भूयधिकारे ।
 “पञ्चगव्यैर्विधुजलेः परीक्षित्वा तु संचयेत् ।
 एकाशीतिपदं कृत्वा रेखाभिः कनकैश्च तु ॥
 पञ्चाक्षिप्येन चालिप्य रुन्नेयालोच्य सर्वतः ।
 दश पूर्वायता रेखा दश चैवोत्तरायताः ।
 सर्ववास्तुविभागे तु विज्ञेया नवधा नव ॥”
 पञ्चगव्यमन्त्रमाह शङ्खः ।
 “गायत्र्यादाय गोमूत्रं गन्धद्वारेति गोमयम् ।
 आप्यायसेति च चौरं दधिक्तावेति वै दधि ।
 तेजोऽसीति घृतं चैव देवस्यला कुशोदकम् ॥”
 ओषधीराह कात्यायनः ।
 “ब्रीहयः शालयो मुद्गा गोधूमाः सर्वपाक्षिणाः ।
 यवाश्चौषधयः सप्त विपदो ज्वलि धारिताः ॥”
 ब्रीहिः शरत्तकधान्यं घटिकाखम् । शालयो
 हैमन्तिकाः । दशेति वास्तुमण्डलवाक्ये उप-
 विश्य पूर्वाभिमुखो गुरुः उत्तरत आरभ्य दश-
 रेखाः प्रादुस्तुखीर्यथादक्षिणं कुर्यात् । एवं
 नैर्हत्यासुपविश्य पश्चिमतः पूर्वोपरगा दशो-
 त्तरायता रेखाः कुर्यात् कनकशलाकादिना ।
 रुद्रयामले तासां नामानि ।
 “शान्ता यशोवती कान्ता विशाला प्राण-
 वाहिनी ।
 श्रीची सुमन्सा नन्दा सुभद्रा सुरथा तथा ॥”
 इत्याद्या दश रेखाः ॥
 “हिरण्मया सुव्रता लक्ष्मीर्विभूतिर्विमला प्रिया ।
 जया कला विशोका च इडा संज्ञा दशो-
 त्तराः ॥”
 इत्यन्तदश रेखाः ॥
 “एकाशीतिपदं कृत्वा वास्तुतत् सर्ववास्तुषु ।
 पदस्थान् पूजयेद्देवान् चिंशत् पञ्चदशैव तु ॥
 ह्वाचिंशद्वाहृतः पूज्याः पूज्याश्चान्त्ययोदश ।
 नामतस्तानि वक्ष्यामि स्थानानि च निबोध मे ॥
 ईशानकोणादिषु तान् पूजयेच्च विधानतः ।
 शिखी चैवाथ पर्जन्यो जयन्तः कुलिशायुधः ॥
 रुद्रः सद्यो भृशश्चैव आकाशो वायुरेव च ।
 पूषा च वितथश्चैव गृहजतयमायुभौ ॥
 गन्धर्वो भृशराजश्च रुद्रः पिष्टगणस्तथा ।
 दौवादिकोऽथ सुग्रीवः पुष्यदन्तो जलाधिपः ॥
 असुरः शोषपापौ च रोगोऽहिर्मूख एव च ।
 भस्माटः सोमसर्पौ च अदितश्च दितस्तथा ॥
 बहिर्द्वात्रिंशदेते च तदन्तश्चतुरः शृणु ।
 ईशानादिचतुष्कोणसंस्थितान् पूजयेद्बुधः ॥
 आपस्तेवाथ सावित्री जयो रुद्रस्तथैव च ।
 मध्ये नवपदे ब्रह्मा तस्याष्टौ च समीपगाः ॥

सर्वानेकान्तरान् विद्यात् पूर्वोक्तानामतः शृणु ।
 “अथमा सविता चैव विवस्वान् विबुधाधिपः ॥
 मित्रोऽथ राजयन्मा च तथा एष्वीधरः क्रमात् ॥
 अष्टमश्चापवत्सश्च परितो ब्रह्मणः स्मृताः ॥
 आपस्तेवापवत्सश्च पर्जन्योऽग्निर्दितस्तथा ।
 पादिकानाश्च वर्गोऽयमेवं कोणेऽपि शेषतः ॥
 तन्मध्ये तु बहिर्विंशतिपदास्ते तु सर्वतः ।
 अथमा च विवस्वांश्च मित्रः एष्वीधरस्तथा ।
 ब्रह्मणः परितो दिक्षु त्रिपदास्ते तु सर्वतः ॥”
 एवमिति यथा ईशानकोणे कोष्ठचतुष्टये अन्त-
 स्थितैककोष्ठसहिते देवतापञ्चकमेवमाभ्यादि-
 कोणेष्वपीत्यर्थः । दिक्षु पूर्वादिदिक्षु ॥ * ॥
 “वैश्रानिहानीं वक्ष्यामि बहून्पि पृथक् पृथक् ।
 वायुं यावत् तथा रोगात् पिष्टभ्यः शिखिनं
 पुनः ॥

सुखादभृशमयो शोषाहितयं यावदेव तु ।
 सुग्रीवादिति यावद्भृशज्जयन्तमेव च ॥
 एते वंशाः समाख्याताः कश्चिच्छतर एव च ।
 एतेषां चैव सम्पातः पदमध्ये समस्तथा ॥
 मर्मे चेतत् समाख्यातं त्रिभूतं कोणं च यत् ।
 क्षमन्मासेषु वर्णानि तुलाविधिसु सर्वदा ॥
 कौलोच्छिष्टोपघातानि वर्जयेत् यज्ञतो नरः ।
 सर्वं च वास्तुनिर्दिष्टः पिष्टवैश्वानरायतः ॥
 गृहं न्यभिः समाविष्टो मुखे चापः समाश्रितः ।
 एष्वीधरोऽयमा चैव स्तनयोस्तवविहितौ ॥
 वक्षःस्थले चापवत्सः पूजनीयस्तथा बुधैः ।
 नेत्रयोर्दितपर्वन्धौ ओजे दितजयन्तकौ ॥
 सर्पेन्द्रा वंशसंस्थौ च पूजनीयौ प्रयत्नतः ।
 सोमसूर्यादयस्तद्वाङ्मोः पञ्च च पञ्च च ॥
 रुद्रश्च राजयन्मा च वामहस्तसमाश्रितौ ।
 सावित्रः सविता तद्वह्मं दक्षिणमाश्रितौ ॥
 विवस्वानथ मित्रश्च जठरे संयवस्थितौ ।
 पूषा च पापयन्मा च हस्तयोर्मन्त्रिवन्धके ॥
 तथेवासुरशेषौ च वामपार्श्वे समाश्रितौ ।
 पार्श्वे तु दक्षिणे तद्वह्मं तथः सद्यश्चतः ॥
 उर्वार्यमासुपौ ज्ञेयौ चान्त्योर्गन्धर्वपुष्पकौ ।
 जह्वयोर्भृशसुपौर्वा कर्षा दौवारिको रुद्रः ॥
 जयः शक्रस्तथा मेघे पादयोः पितरस्तथा ।
 मध्ये नवपदो ब्रह्मा हृदये स तु पूज्यते ॥
 चरकीश्च विदारीश्च पुतना पापराक्षसौम् ।
 ईशान्यादिकोणेषु मण्डलाद्वाहृतो यजेत् ॥”
 पिष्टभ्य इति पिष्टगणादरभ्य बहिर्द्वायवत् यो
 वंशः प्रसारितस्तद्वाहृतो वास्तुपूरुषः । अन्तुपौ
 वरुणः । पुष्यकः पुष्यदन्तः । तथा ।
 “प्रदक्षिणान् कुर्वीत वास्तोः प्रदक्षिणम् ॥”
 कोष्ठानां लिखनं प्रदक्षिणं कार्यम् । तथा ।
 “तर्जनी मध्यमा चैव तथाङ्गुलश्च दक्षिणः ।
 प्रवालरत्नकनकं फलपुष्पाद्युत्तमोदकम् ।
 सर्वं च वामभागेषु शस्तं प्रदक्षिणेन ॥” * ॥
 तथा ।
 “वास्तौ परीक्षिते सन्ध्यावास्तुदेहे विचक्षणः ।
 वास्तु पूशमनं कुर्यात् समिद्धिवैलकर्मणा ॥